

## बीमा ऐन, २०४९

लालमोहर र प्रकाशन मिति

२०४९।९।२

### संशोधन गर्ने ऐन

- |   |            |
|---|------------|
| १. बिमा (पहिलो संशोधन) ऐन, २०५२                                 | २०५२।९।२०  |
| २. बिमा (दोस्रो संशोधन) ऐन, २०५८                                | २०५८।१०।१० |
| ३. लैङ्गिक समानता कायम गर्न केही नेपाल ऐन संशोधन गर्ने ऐन, २०६३ | २०६३।७।१७  |

### बीमा व्यवसायलाई व्यवस्थित तथा नियमित गर्न बनेको ऐन

प्रस्तावना : बीमा व्यवसायलाई व्यवस्थित, नियमित, विकसित तथा नियन्त्रित गर्नको लागि बीमा समितिको स्थापना गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवको शासनकालको एक्काइसौं वर्षमा संसदले यो ऐन बनाएको छ ।

## **परिच्छेद - १**

### **प्रारम्भिक**

१. संक्षिप्त नाम र प्रारम्भ: (१) यस ऐनको नाम “बीमा ऐन, २०४९” रहेको छ ।  
(२) यो ऐन नेपाल सरकारले नेपाल राजपत्रमा सूचना प्रकाशित गरी तोकेको मितिदेखि प्रारम्भ हुनेछ ।<sup>□</sup>
२. परिभाषा : विषय वा प्रसंगले अर्को अर्थ नलागेमा यस ऐनमा :-  
(क) “समिति” भन्नाले दफा ३ बमोजिम गठन भएको बीमा समिति सम्भन्नु पर्छ ।  
(ख) “अध्यक्ष” भन्नाले समितिको अध्यक्ष सम्भन्नु पर्छ ।  
(ग) “सदस्य” भन्नाले समितिको सदस्य सम्भन्नु पर्छ र सो शब्दले समितिको अध्यक्षलाई समेत जनाउँछ ।  
(घ) “बीमक” भन्नाले दफा १० बमोजिम दर्ता भएको संगठित संस्था सम्भन्नु पर्छ र सो शब्दले पुनर्बीमकलाई समेत जनाउँछ ।  
(ङ) “बीमा व्यवसाय” भन्नाले जीवन बीमा व्यवसाय वा निर्जीवन बीमा व्यवसाय सम्भन्नु पर्छ र सो शब्दले पुनर्बीमालाई समेत जनाउँछ ।

<sup>□</sup> बीमा ऐन, २०४९ मिति २०४९।९।२१ देखि लागु हुने गरी तोकिएको । (नेपाल राजपत्र मिति २०४९।९।२१)

- (च) जीवन बीमा व्यवसाय भन्नाले कुनै व्यक्तिको जीवन संबन्धमा निजको आयुको आधारमा किस्ताबन्दी बुझाउने गरी कुनै खास रकम तिरेमा निजले वा निजको मृत्यु भएको अवस्थामा निजको हकवालाले कुनै खास रकम पाउने गरी गरिने करार संबन्धी व्यवसाय सम्भन्नु पर्छ ।
- (छ) “निर्जीवन बीमा व्यवसाय” भन्नाले जीवन बीमा व्यवसाय बाहेक अन्य बीमा व्यवसाय सम्भन्नु पर्छ ।
- (ज) “पुनर्बीमा व्यवसाय” भन्नाले बीमकले जोखिम धारण गर्ने अंश भन्दा बढी अंशको पुनः बीमा गर्ने व्यवसाय सम्भन्नु पर्छ ।
- (झ) “बीमा लेख” भन्नाले बीमाको करारनामा संबन्धी अधिकार तथा दायित्व उल्लेख भएको लिखत सम्भन्नु पर्छ ।
- (ञ) “बीमाङ्गी” भन्नाले बीमा व्यवसायमा भएको दायित्वको निर्धारण तथा गणना गर्नको लागि बीमकद्वारा नियुक्त गरिएको तोकिए बमोजिमको योग्यता भएको व्यक्ति सम्भन्नु पर्छ ।
- (ट) “बीमित” भन्नाले जीवन बीमा तथा निर्जीवन बीमा गराउने व्यक्ति वा संस्था सम्भन्नु पर्छ ।
- (ठ) “बीमा अभिकर्ता” भन्नाले बीमकको तलबी कर्मचारी नभई कमिशनको आधारमा बीमकको तर्फबाट काम गर्ने दफा ३० बमोजिम इजाजतपत्र प्राप्त व्यक्ति सम्भन्नु पर्छ ।<sup>✕</sup> .....
- (ड) “सर्भेयर” भन्नाले क्षतिग्रस्त संपत्तिको आर्थिक मूल्यांकन गर्ने दफा \*३०क बमोजिम इजाजत प्राप्त व्यक्ति सम्भन्नु पर्छ र सो शब्दले एडजस्टर र नोक्सानी मूल्यांकन गर्नेलाई समेत जनाउँछ ।
- <sup>†</sup>(ड९) “दलाल” भन्नाले बीमा व्यवसाय संबन्धमा बीमक/बीमक बीच माध्यमको रूपमा काम गर्न दफा ३०ख बमोजिम इजाजतपत्र प्राप्त व्यक्ति सम्भन्नु पर्छ ।
- (ढ) “लेखा परिक्षक” भन्नाले प्रचलित कानून बमोजिम लेखा परीक्षण गर्न प्रमाणपत्र प्राप्त लेखा परिक्षक सम्भन्नु पर्छ ।
- \* (ण) “आर्थिक वर्ष” भन्नाले प्रत्येक वर्षको श्रावण महिनाको १ गतेदेखि आषाढ महिनाको मसान्तसम्मको अवधि सम्भन्नु पर्छ ।
- (त) “तोकिएको” वा “तोकिए बमोजिम” भन्नाले यो ऐन वा यस ऐन अन्तर्गत बनेको नियम वा विनियममा तोकिएको वा तोकिए बमोजिम सम्भन्नु पर्छ ।

<sup>✕</sup> पहिलो संशोधनद्वारा भिन्निएको ।

\* पहिलो संशोधनद्वारा संशोधित ।

<sup>†</sup> पहिलो संशोधनद्वारा थप ।

\* पहिलो संशोधनद्वारा संशोधित ।

## परिच्छेद - २

### समितिको गठन र व्यवस्था

३. समितिको गठन: (१) बीमा व्यवसायलाई व्यवस्थित, नियमित, विकसित तथा नियन्त्रित गर्नको लागि बीमा समितिको गठन गरिनेछ।

(२) उपदफा (१) बमोजिमको समितिमा देहायका सदस्यहरू रहने छन् :-

(क)	नेपाल सरकारले नियुक्त गरेको वा तोकेको व्यक्ति	-	अध्यक्ष
(ख)	प्रतिनिधि, कानून, न्याय तथा संसदीय व्यवस्था मन्त्रालय	-	सदस्य
(ग)	प्रतिनिधि, अर्थ मन्त्रालय	-	सदस्य
(घ)	बीमा व्यवसायमा विशेष ज्ञान भएका व्यक्तिहरू मध्येबाट नेपाल सरकारले मनोनित गरेको एक जना व्यक्ति	-	सदस्य
(ङ)	बीमितहरू मध्येबाट नेपाल सरकारले मनोनीत गरेको एकजना व्यक्ति	-	सदस्य

(३) समितिले तोकेको कुनै कर्मचारीले समितिको सचिवको काम गर्नेछ।

(४) नेपाल सरकारले आवश्यक ठानेमा नेपाल राजपत्रमा सूचना प्रकाशित गरी समितिको सदस्यहरू हेरफेर गर्न सक्नेछ।

(५) समितिले आवश्यक देखेमा कुनै स्वदेशी वा विदेशी विशेषज्ञलाई पर्यवेक्षकको रूपमा समितिको बैठकमा उपस्थित हुन आमन्त्रित गर्न सक्नेछ।

(६) समितिका मनोनित सदस्यहरूको पदावधि चार वर्षको हुनेछ। पदावधि समाप्त भएपछि निजहरू दुई पटकसम्म पुनः मनोनित हुन सक्नेछन्।

(७) समितिको प्रधान कार्यालय काठमाण्डौ उपत्यकामा रहनेछ।

४. समिति स्वशासित संस्था हुने : (१) समिति अविच्छिन्न उत्तराधिकारवाला एक स्वशासित र संगठित संस्था हुनेछ।

(२) समितिको काम कारवाहीको निमित्त आफ्नो एउटा छुट्टै छाप हुनेछ।

(३) समितिले व्यक्ति सरह चल-अचल संपत्ति प्राप्त गर्न, बेचबिखन गर्न वा अन्य किसिमले व्यवस्था गर्न सक्नेछ।

(४) समितिले व्यक्ति सरह आफ्नो नामबाट नालिस उजूर गर्न र समिति उपर पनि सोही नामबाट नालिस उजूर लाग्न सक्नेछ।

५. **समितिको बैठक र निर्णय** : (१) समितिको बैठक अध्यक्षले तोकेको मिति, समय र स्थानमा बस्नेछ ।

(२) समितिको बैठक तीन महिनामा दुई पटकमा नघटाई वर्षको कम्तीमा आठ पटक बस्नेछ ।

(३) समितिको बैठकको अध्यक्षता अध्यक्षले गर्नेछ र निजको अनुपस्थितिमा सदस्यहरुले आफू मध्येबाट छानेको व्यक्तिले बैठकको अध्यक्षता गर्नेछ ।

(४) समितिको कुल सदस्य संख्याको पचास प्रतिशत सदस्यहरु उपस्थित भएमा समितिको बैठकको लागि गणपूरक संख्या पुगेको मानिनेछ ।

(५) समितिको बैठकमा बहुमतको राय मान्य हुनेछ र मत बराबर भएमा बैठकमा अध्यक्षता गर्ने व्यक्तिले निर्णयक मत दिन सक्नेछ ।

(६) समितिको निर्णय सचिवद्वारा प्रमाणित गरिनेछ ।

(७) समितिको बैठक सम्बन्धी अन्य कार्यविधि समिति आफैले निर्धारण गरे बमोजिम हुनेछ ।

६. **अध्यक्षको सेवा, शर्त तथा सुविधा संबन्धी व्यवस्था** : (१) बीमा व्यवसायमा विशेष ज्ञान भएको कुनै व्यक्तिलाई नेपाल सरकारले अध्यक्षको पदमा नियुक्त गर्न वा तोक्न सक्नेछ ।

(२) अध्यक्ष समितिको मुख्य प्रशासकीय अधिकारी हुनेछ र समितिका निर्णयहरु कार्यान्वयन गर्ने तथा समितिको काम कारवाहीको रेखदेख तथा नियन्त्रण गर्ने सम्पूर्ण अधिकार तथा कर्तव्य अध्यक्षको हुनेछ ।

(३) अध्यक्षको पदावधि चार वर्षको हुनेछ र निजलाई पुनः नियुक्त गर्न वा तोक्न सकिनेछ ।

(४) अध्यक्षको सेवा, शर्त तथा सुविधा सम्बन्धी व्यवस्था तोकिए बमोजिम हुनेछ ।

७. **समितिका कर्मचारी** : (१) समितिको कार्य संचालनको निमित्त समितिले आवश्यक कर्मचारी तोकिए बमोजिम नियुक्त गर्न सक्नेछ ।

(२) समितिका कर्मचारीहरुको पारिश्रमिक, सेवाको शर्त तथा सुविधा सम्बन्धी व्यवस्था तोकिए बमोजिम हुनेछ ।

परिच्छेद - ३

समितिको काम, कर्तव्य र अधिकार

८. **समितिको काम, कर्तव्य र अधिकार** : समितिको काम, कर्तव्य र अधिकार देहाय बमोजिम हुनेछ :-

(क) बीमा व्यवसायलाई व्यवस्थित, नियमित, विकसित तथा नियन्त्रित गर्नको लागि नीति निर्धारण गर्न नेपाल सरकारलाई आवश्यक सुझाव दिने,

- (ख) बीमाबाट प्राप्त हुन आएको रकम लगानी गर्नको लागि नीति निर्धारण गरी प्राथमिकता क्षेत्र तोक्ने,
- (ग) बीमक, \*बीमा अभिकर्ता, सर्भेयर वा दलालको दर्ता र नविकरण गर्ने तथा दर्ता खारेज गर्ने, गराउने,
- (घ) बीमक तथा बीमित बीचको वाद विवादमा मध्यस्थता गर्ने,
- †(घ१) बीमा दायित्व निर्धारणका सम्बन्धमा बीमक विरुद्ध बीमितले दिएको उजूरी उपर निर्णय गर्ने ।
- †(घ२) बीमा व्यवसायका सम्बन्धमा बीमकलाई समय-समयमा आवश्यक निर्देशन दिने ।
- (ङ) बीमितको हित रक्षाको निम्ति आवश्यक आधार तर्जुमा गर्ने, र
- (च) बीमा व्यवसायसंग सम्बन्धित अन्य आवश्यक कार्य गर्ने, गराउने ।

९. **उपसमिति गठन गर्न सक्ने** : (१) समितिले आफ्नो कार्य सुचारु रूपले संचालन गर्नको लागि आवश्यकतानुसार उपसमिति गठन गर्न सक्नेछ ।
- (२) उपसमितिको काम, कर्तव्य, अधिकार तथा बैठक सम्बन्धी कार्यविधी समितिले तोकिएका बमोजिम हुनेछ ।

#### परिच्छेद - ४

#### **बीमकको दर्ता, दर्ता खारेज तथा दायित्व**

१०. **बीमकको दर्ता** : (१) यस ऐन बमोजिम प्रमाणपत्र नलिई कसैले पनि बीमा व्यवसाय गर्नु गराउनु हुँदैन ।
- (२) बीमा व्यवसाय गर्न चाहने स्वदेशी तथा विदेशी संगठित संस्थाले समितिको कार्यालयमा बीमकको रूपमा आफ्नो नाम दर्ता गर्न तोकिएको ढांचामा देहायका कागजात संलग्न राखी तोकिएको दस्तूर सहित निवेदन दिनु पर्नेछ ।
- (क) आफ्नो संगठित संस्थाको प्रबन्धपत्र तथा नियमावली,
- (ख) आफूले गर्न लागेको बीमा व्यवसाय, त्यसका नीति र शर्तहरू,
- (ग) जीवन बीमा व्यवसाय गर्ने भए सो व्यवसाय गर्दा लिइने रकम र दायित्वको हिसाब देखाइएको लिखत,
- (घ) बीमा बापत प्राप्त हुन आएको रकम उपभोग गर्ने तरिका बारेको लिखत, र
- (ङ) समितिले तोकिएका अन्य आवश्यक कागजातहरू ।

\* पहिलो संशोधनद्वारा संशोधित ।

† पहिलो संशोधनद्वारा थप ।

† पहिलो संशोधनद्वारा थप ।

(३) उपदफा (२) बमोजिमको निवेदन प्राप्त भएपछि समितिले उक्त निवेदन उपर आवश्यक जाँचबुझ गरी निवेदकसंग कुनै कुरा बुझ्नु पर्ने भए सो कुरा समेत बुझी निवेदकको नाउँ तोकिएको दर्ता किताबमा दर्ता गरी निवेदकले गर्न पाउने बीमा व्यवसायका किसिम समेत उल्लेख गरी निवेदकलाई तोकिए बमोजिमको ढाँचामा बीमकको प्रमाणपत्र दिनु पर्नेछ र दर्ता गर्न नहुने मनासिब कारण भएमा त्यसको जानकारी समितिले सम्बन्धित निवेदकलाई दिनु पर्नेछ ।

⊗ .....

☞(४) यस दफामा अन्यत्र जुनसुकै कुरा लेखिए भए तापनि जीवन बीमाको हकमा समितिले समय-समयमा बीमा व्यवसाय संचालन गर्ने सम्बन्धमा निर्धारण गरेका मापदण्डहरु पुरा गरेको आधारमा नेपाल सरकारको स्वीकृति लिएर व्यवसाय संचालन गर्नको लागि प्रमाणपत्र दिनेछ ।

११. बीमकको दर्ताको नवीकरण : (१) बीमकले आफ्नो दर्ताको प्रमाणपत्रको नवीकरणको लागि प्रत्येक वर्ष चैत्र मसान्तसम्ममा तोकिएको दस्तूर सहित तोकिएको ढाँचामा समितिको कार्यालयमा निवेदन दिनु पर्नेछ ।

(२) उपदफा (१) बमोजिमको निवेदन प्राप्त भएपछि समितिले दर्ताको <sup>†</sup>प्रमाणपत्र नवीकरण गरी दिनु पर्नेछ ।

\* (३) उपदफा (१) बमोजिमको म्याद भित्र कुनै बीमकले आफ्नो दर्ताको प्रमाण पत्र नवीकरणको लागि निवेदन दिन नसकेको कारण खुलाई म्याद समाप्त भएको मितिले तीस दिन भित्र समिति समक्ष निवेदन दिएमा र समितिले सो कारण मनासिब देखेमा त्यस्तो बीमकको दर्ताको प्रमाण पत्र नवीकरण गरी दिन सक्नेछ ।

<sup>†</sup>११क बीमकको दर्ताको प्रमाण पत्र नवीकरण हुन नसक्ने अवस्था : (१) दफा ११ मा जुनसुकै कुरा लेखिएको भएता पनि देहायको कुनै अवस्थामा समितिले बीमकको दर्ताको प्रमाण पत्र नवीकरण गर्ने छैन :-

- (क) दफा २३ बमोजिम वासलात पेश नगरेमा,
- (ख) दफा २४ बमोजिम आम्दानीको हिसाब पेश नगरेमा,
- (ग) दफा २५ बमोजिम लेखा परीक्षणको प्रतिवेदन पेश नगरेमा,
- (घ) दफा २६ बमोजिम बीमाङ्गीको प्रतिवेदन पेश नगरेमा,
- (ङ) दफा ४० बमोजिम बीमा सेवा शुल्क नबुझाएमा,
- (च) दफा १२क बमोजिम बीमा व्यवसाय गर्न रोक लगाइएकोमा

⊗ दोस्रो संशोधनद्वारा प्रतिबन्धात्मक वाक्यांश भिक्तिएको ।

☞ दोस्रो संशोधनद्वारा थप ।

† पहिलो संशोधनद्वारा थप ।

\* पहिलो संशोधनद्वारा संशोधित ।

† पहिलो संशोधनद्वारा थप ।

(२) उपदफा (१) बमोजिमको कुनै अवस्था परी बीमकको दर्ताको प्रमाण पत्र नवीकरण हुन नसक्ने स्थिति सृजना भएमा समितिले बीमकलाई सो कुराको सूचना त्यस्तो स्थिति सृजना भएको पन्ध्र दिन भित्र दिनु पर्नेछ ।

(३) बीमकले दफा २३, २४, २५, २६ र ४० बमोजिम आफूले पुरा गर्नु पर्ने दायित्व समयमा पुरा गर्न नसकेको मनासिब माफिकको कारण खुलाई उपदफा (२) बमोजिमको सूचना प्राप्त भएको मितिले पन्ध्र दिन भित्र समिति समक्ष निवेदन दिएमा समितिले कारण मनासिब देखेमा त्यस्तो दायित्व पूरा गर्न बढीमा एक महिनासम्मको म्याद थप दिन सक्नेछ ।

१२. दर्ता हुन नसक्ने : दफा १० मा जुनसुकै कुरा लेखिएको भएतापनि कुनै स्वदेशी तथा विदेशी संगठित संस्था देहायको अवस्थामा बीमकको रुपमा दर्ता हुन सक्ने छैन :-

(क) समितिको कार्यालयमा दर्ता भइसकेको बीमकको नामसंग मिल्ने-गरी अर्को बीमकको नाम दर्ता गर्न आएमा, र

†(क१) जीवन बीमा तथा निर्जीवन बीमा व्यवसाय संचालन गर्ने गरी दर्ता गर्न आएमा,

तर यस अघि दर्ता भई जीवन बीमा तथा निर्जीवन बीमा व्यवसाय संचालन गर्दै आएका बीमकले समितिले तोकेको मितिदेखि तोकिए बमोजिम जीवन बीमा तथा निर्जीवन बीमा व्यवसाय गर्ने अलग-अलग संस्थाको रुपमा कार्य गर्नु पर्नेछ ।

\* (ख) जीवन बीमा व्यवसायका लागि कम्तीमा पच्चीस करोड रुपैया र निर्जीवन बीमा व्यवसायका लागि कम्तीमा दश करोड रुपैया चुक्ता पूँजी नभएमा ।

†(ग) बीमा व्यवसायको बजार संबन्धी अध्ययन, अनुसन्धान तथा मूल्यांकन प्रतिवेदनको आधारमा समितिले बीमा व्यवसाय संचालन गर्न थप संगठित संस्थालाई बीमकको रुपमा दर्ता गर्न रोक लगाउने निर्णय गरेको अवस्थामा ।

†१२क. बीमा व्यवसायमा रोक लगाउन सकिने :- (१) देहायका कुनै अवस्थामा समितिले बीमकले गर्दै आएका बीमा व्यवसाय अन्तर्गतको कुनैपनि किसिमको व्यवसायलाई पुर्ण वा आंशिक रुपमा रोक लगाउन वा रद्द गर्न सक्नेछ :-

(क) बीमा व्यवसाय संचालन गर्दा बीमकले अपनाउनु पर्ने प्रकृया संबन्धमा समितिले समय समयमा दिएको निर्देशन उल्लंघन गरेमा,

† पहिलो संशोधनद्वारा थप ।

\* दास्रो संशोधनद्वारा संशोधित ।

† पहिलो संशोधनद्वारा थप ।

† पहिलो संशोधनद्वारा थप ।

- (ख) बीमकले दफा १४ को विपरित हुने गरी आफ्नो संचालक वा निजको परिवार वा निज मेनेजिङ एजेण्ट भएको वा हिस्सेदार भएको कुनै पनि संगठित संस्थालाई ऋण दिएमा वा कसैले ऋण दिंदा कुनै किसिमको जमानत वा सुरक्षण दिएमा,
- (ग) बीमकले दफा १५ बमोजिम समितिलाई दिनु पर्ने सूचना नदिएमा ।
- (घ) बीमकले दफा १९ बमोजिम राख्नु पर्ने हिसाब किताबको श्रेस्ता रीतपूर्वक नराखेमा,
- (ङ) बीमकले दफा २० बमोजिम बेग्लै राख्नु पर्ने हिसाब किताब बेग्लै नराखेमा,
- (च) बीमकले दफा २१ बमोजिम राख्नु पर्ने कोष नराखेमा वा एउटा व्यवसायको निमित्त राखिएको कोषबाट अर्को बीमा व्यवसाय संबन्धी दायित्व व्यहोरेमा,
- (छ) बीमकले दफा २२ बमोजिम राख्नु पर्ने अनिवार्य जगेडा कोष नराखेमा,
- (ज) बीमकले दफा २७ बमोजिम बीमा शुल्क रकम प्राप्त नगरी बीमा जोखिम स्वीकार गरेमा ।
- (झ) बीमकले दफा २८ बमोजिम पुनर्बीमा नगराएमा ।

(२) उपदफा (१) बमोजिम समितिले बीमकको बीमा व्यवसायमा रोक लगाउनु अघि संबन्धित बीमकलाई बीमा व्यवसायमा रोक लगाउनु परेको कारण खोली स्पष्टीकरण पेश गर्ने मनासिब समय दिनु पर्नेछ ।

(३) उपदफा (२) बमोजिमको समयभित्र संबन्धित बीमकले स्पष्टीकरण पेश नगरेमा वा गरे पनि निजले पेश गरेको स्पष्टीकरण सन्तोषजनक नदेखिएमा समितिले उपदफा (१) बमोजिम त्यस्तो बीमकको बीमा व्यवसायमा रोक लगाई सोको सूचना नेपाल अधिराज्यबाट प्रकाशित हुने दुई मुख्य पत्र पत्रिकामा सर्वसाधारणको जानकारीको लागि प्रकाशित गर्नु पर्नेछ ।

(४) उपदफा (३) बमोजिम कुनै बीमकको बीमा व्यवसायमा रोक लगाइएको समयावधिमा सो बीमकले आफू उपर पर्न आएको क्षतिपूर्तिको दाबीको भुक्तानी तोकिए बमोजिम गर्नु पर्नेछ ।

(५) यस दफा बमोजिम कुनै बीमकको बीमा व्यवसायमा रोक लगाइएकोमा त्यस्तो बीमा व्यवसायमा रोक लगाई रहनु पर्ने अवस्था विद्यमान नरहेको भनी तोकिएको समय भित्र बीमकले पेश गरेको प्रमाण सन्तोषजनक देखिएमा समितिले तोकिए बमोजिम जरिवाना गरी बीमा व्यवसायमा लगाइएको रोक फुकुवा गर्न सक्नेछ ।

१३. बीमकको दर्ता खारेज गर्न सकिने : (१) समितिले देहायको अवस्थामा बीमकलाई लिखित सूचना दिई सोही सूचनामा तोकिएको मितिदेखि लागु हुने गरी बीमकको दर्ता खारेज गर्न सक्नेछ :-

- (क) प्रमाणपत्र पाएको मितिले ६ महिनाभित्र बीमा व्यवसाय शुरू नगरेमा,



- (ख) बीमकको दायित्व निजको <sup>†</sup>नेपाल भित्र रहेको सम्पत्ति भन्दा बढी छ, भन्ने लागेमा ।
- (ग) नेपाल राज्यभित्र जारी गरिएको बीमालेख अन्तरगत मुद्दा परी अदालतबाट अन्तिम किनारा भएको तीन महिनासम्म पनि बीमकले फैसला बमोजिमको दायित्व पूरा नगरेमा,
- (घ) बीमा व्यवसायको प्रधान कार्यालय नेपाल बाहिर हुने विदेशी बीमकले सो मुलुकको प्रचलित कानून बमोजिम निजले पाए सरहको सुविधा नेपाली बीमकले सो मुलुकमा पाएको छैन भन्ने लागेमा,
- (ङ) नेपाल भित्र बीमकले आफ्नो कार्यालय नखोलेमा,
- (च) बीमकले यो ऐन वा यस ऐन अन्तर्गत बनेको नियम बमोजिम गर्नु पर्ने कुनै काम नगरेमा वा नगर्नु पर्ने कुनै काम गरेमा ।

(२) उपदफा (१) बमोजिम बीमकको दर्ता खारेज गर्नु अघि समितिले संबन्धित बीमकलाई दर्ता खारेज गर्नु परेको कारण खोली स्पष्टीकरण पेश गर्न मनासिब समय दिनु पर्नेछ ।

(३) उपदफा (२) बमोजिमको समय भित्र संबन्धित बीमकले स्पष्टीकरण पेश नगरेमा वा गरेपनि निजले पेश गरेको स्पष्टीकरण सन्तोषजनक नदेखिएमा समितिले उपदफा (१) बमोजिम त्यस्तो बीमकको दर्ता खारेज गरी सोको सूचना नेपाल अधिराज्यबाट प्रकाशित हुने दुई मुख्य पत्रपत्रिकामा सर्वसाधारणको जानकारीको लागि प्रकाशित गर्नु पर्नेछ ।

(४) यस दफा बमोजिम कुनै बीमकको दर्ता खारेज भएको कारणले मात्र त्यस्तो दर्ता खारेज हुनु पूर्व भए गरेको कुनै काम कारवाइको संबन्धमा निजको हक र दायित्वमा कुनै असर पर्ने छैन ।

१४. संचालकलाई ऋण, जमानत तथा सुरक्षण दिन नहुने : कुनै पनि बीमकले आफ्नो संचालक वा \*निजका परिवार वा निज मेनेजिङ एजेण्ट भएको वा हिस्सेदार भएको कुनै पनि संगठित संस्थालाई ऋण दिन वा कसैले ऋण दिँदा कुनै किसिमको जमानत वा सुरक्षण दिन हुँदैन ।

तर बीमकले जारी गरेको बीमालेखको सरेण्डर भ्यालुसम्म दिएको ऋण बारे यो दफा लागू हुने छैन ।

१५. सूचना दिनु पर्ने : बीमकले आफ्नो संचालक वा \*निजको परिवार वा निज मेनेजिङ एजेण्ट भएको वा हिस्सेदार भएको कुनैपनि संगठित संस्थासंग बीमा व्यवसायको कुनै कारोबार गरेमा निजले त्यसको सूचना पैतिस दिनभित्र समितिलाई दिनु पर्नेछ ।

१६. बीमकको खारेजी पश्चात बीमाको दावी भुक्तानी : दफा १३ बमोजिम दर्ता खारेजीको कारणले विघटन भएका बीमकले बीमा बापत प्राप्त गरेको रकम समितिले तोकेको अवधि भित्र र तरिका बमोजिम जीवन बीमाको सम्बन्धमा समितिले तोकिए बमोजिमको बोनस सहित साँवा र निर्जीवन

<sup>†</sup> पहिलो संशोधनद्वारा थप ।

\* पहिलो संशोधनद्वारा संशोधित ।

बीमको सम्बन्धमा दामासाहीले समितिले तोकेको साँवा रकम बीमा लिने व्यक्ति संस्था वा समितिलाई फिर्ता गर्नु पर्नेछ ।

१७. बीमक जवाफदेही हुने : (१) बीमक, बीमकको कर्मचारी, बीमा अभिकर्ता वा सभेयरले बीमालेख लिनेहरुको हकहित विरुद्ध कुनै काम गरी नोक्सान पुऱ्याएमा त्यसको क्षतिपूर्ति बीमकले बुझाउनु पर्नेछ ।

(२) उपदफा (१) बमोजिम बीमकले क्षतिपूर्ति नबुझाएमा \*वा बीमा दावी क्षतिपूर्ति सम्बन्धमा तोकिएको अवधि भित्र दायित्व निर्धारण नगरेमा वा मर्का पर्ने गरी दायित्व निर्धारण गरेमा बीमितले समितिमा तोकिए बमोजिम उजूरी गर्न सक्नेछ ।

(३) उपदफा (२) बमोजिम उजूरी परेमा समितिले उक्त उजूरी उपर आवश्यक छानवीन गरी संबन्धित बीमकलाई सो उजूरी उपर सफाई पेश गर्न मनासिब मौका दिनेछ ।

(४) उपदफा (३) बमोजिम बीमकले पेश गरेको सफाई मनासिब देखिएमा समितिले त्यस्तो उजूरी कारण खोली खारेज गर्न सक्नेछ र सफाई मनासिब नदेखिएमा समितिले मनासिब क्षतिपूर्ति उजूरवालालाई दिने निर्णय गर्नेछ ।

(५) उपदफा (४) बमोजिम उजूरवालाले क्षतिपूर्ति पाउने गरी समितिबाट निर्णय भएमा बीमकले त्यस्तो क्षतिपूर्तिको रकम सम्बन्धित बीमितलाई ☒ ..... दिनु पर्नेछ ।

☑(६) उपदफा (४) बमोजिम निवेदकले क्षतिपूर्ति पाउने गरी समितिबाट भएको निर्णय विरुद्ध पुनरावेदन परी समितिको निर्णय सदर भएमा शुरु निर्णय भएको मितिदेखि मुद्दाको अन्तिम किनारा भएको मितिसम्मको क्षतिपूर्ति रकममा तोकिए बमोजिमको दरले हुन आउने व्याज रकम समेत थप गरी सम्बन्धित बीमकले बीमितलाई अविलम्ब भुक्तानी दिनु पर्नेछ ।

१८. लिक्विडेटरको नियुक्ति : कुनै बीमक दफा १३ बमोजिम दर्ता खारेजीको कारणले विघटन भएमा नेपाल सरकारले लिक्विडेटरको नियुक्ति गर्न सक्नेछ । त्यसरी नियुक्त भएको लिक्विडेटरको काम, कर्तव्य र अधिकार कम्पनी ऐन, २०५३<sup>♥</sup> अन्तर्गतको सरकारी लिक्विडेटर सरह हुनेछ ।

१९. बीमकको हिसाब किताब र लेखा : (१) बीमकले आफ्नो हिसाब किताबको श्रेस्ता रीतपूर्वक राख्नु पर्नेछ ।

\* पहिलो संशोधनद्वारा संशोधित ।

\* दोस्रो संशोधनद्वारा संशोधित ।

☒ दोस्रो संशोधनद्वारा प्रतिबन्धात्मक वाक्यांश भिकिएको ।

☑ दोस्रो संशोधनद्वारा थप ।

♥ हाल कम्पनी ऐन, २०५३ खारेज भई कम्पनी ऐन, २०६३ लागु भएको ।

- (२) उपदफा (१) बमोजिम राखिएको श्रेस्तामा बीमकको काम कारवाहीको वास्तविक स्थिति यथार्थ थाहा हुने गरी बीमकको प्रत्येक आम्दानी खर्चको विवरण तथा बीमकको जायज्यथा र दायित्वको विस्तृत विवरण स्पष्ट रूपमा उल्लेख गरिएको हुनु पर्नेछ ।
२०. बेग्लै हिसाब राख्नु पर्ने : (१) कुनै बीमकले बीमा व्यवसायको साथसाथै अन्य कुनै व्यवसाय गरेमा त्यस्तो बीमकले बीमा व्यवसाय संबन्धी हिसाब किताब बेग्लै राख्नु पर्नेछ ।
- (२) एकभन्दा बढी बीमा व्यवसाय गर्ने बीमकले प्रत्येक बीमा व्यवसायको हिसाब किताब छुट्टाछुट्टै रूपमा स्पष्ट पारी राख्नु पर्नेछ ।
२१. बीमा कोष : (१) बीमकले प्रत्येक बीमा व्यवसायको छुट्टाछुट्टै कोष राख्नु पर्नेछ र बीमा व्यवसायबाट प्राप्त रकम सम्बन्धित कोषमा जम्मा गर्नु पर्नेछ ।
- (२) एउटा बीमा व्यवसायको निमित्त राखिएको कोषबाट अर्को बीमा व्यवसाय सम्बन्धी दायित्व व्यहोर्न पाइने छैन ।
२२. अनिवार्य जगेडा कोष : प्रत्येक बीमकले नेपाल अधिराज्यभित्रको आफ्नो बीमा व्यवसाय संबन्धी दायित्वको निमित्त समितिले तोके बमोजिमको जगेडा कोष राख्नु पर्नेछ ।
२३. वासलात पेश गर्नु पर्ने : (१) बीमकले प्रत्येक आर्थिक वर्ष समाप्त भएको छ महिनाभित्र बीमा व्यवसाय सम्बन्धी आफ्नो सम्पूर्ण कारोबारको वासलात तथा नाफा नोक्सानीको हिसाब प्रकाशित गरी सोको एक प्रति समितिमा पेश गर्नु पर्नेछ ।
- (२) उपदफा (१) बमोजिमको म्याद भित्र कुनै बीमकले पेश गर्नु पर्ने वासलात र नाफा नोक्सानीको हिसाब समितिमा पेश गर्न नसकेको मनासिब कारण देखाई म्याद थपको लागि निवेदन दिएमा समितिले एक महिनासम्मको म्याद थप गरिदिन सक्नेछ ।
२४. आम्दानीको हिसाब पेश गर्नु पर्ने : (१) बीमकले प्रत्येक आर्थिक वर्ष समाप्त भएको मितिले छ महिनाभित्र समितिले तोकेको ढांचामा नेपाल अधिराज्यभित्र बीमा व्यवसायबाट भएको आम्दानीको हिसाब छुट्टा छुट्टै रूपमा तयार गरी समितिमा पेश गर्नु पर्नेछ ।
- (२) उपदफा (१) बमोजिमको म्याद भित्र कुनै बीमकले आम्दानीको हिसाब पेश गर्न नसकेको मनासिब कारण देखाई म्याद थपको लागि निवेदन दिएमा समितिले एक महिनासम्मको म्याद थप गरिदिन सक्नेछ ।
२५. लेखा परिक्षण : \* (१) बीमकले आफूले गरेका बीमा व्यवसायको हिसाब किताबको लेखा परिक्षण प्रचलित कानून बमोजिम मान्यता प्राप्त लेखा परिक्षकद्वारा गराई सो को प्रतिवेदन प्रत्येक आर्थिक वर्ष समाप्त भएको मितिले दश महिनाभित्र समिति समक्ष पेश गर्नु पर्नेछ ।

\* दास्रो संशोधनद्वारा संशोधित ।

(२) उपदफा (१) बमोजिमको प्रतिवेदनमा लेखा परिक्षण गर्दा कैफियत तलब गरिएका ( बेरुजू तथा अनियमितता) कुरा र सो बारेको व्यवस्थापन तर्फको स्पष्टीकरण समेत उल्लेख भएको हुनु पर्नेछ ।

२६. बीमाङ्कीद्वारा मूल्यांकन गराउने : जीवन बीमा व्यवसाय गर्ने बीमकले प्रत्येक तीनवर्षमा एक पटक आफ्नो आर्थिक स्थितिको लेखा जोखा र दायित्वको मूल्यांकन बीमाङ्कीद्वारा गराउनु पर्नेछ । सो संबन्धमा बीमाङ्कीले पेश गरेको प्रतिवेदनको एक प्रति बीमकले समितिमा पेश गर्नु पर्नेछ ।

२७. बीमा शुल्क जोखिम ग्रहण गर्नु भन्दा अगाडी भुक्तानी हुनु पर्ने : कुनै पनि बीमकले कुनै पनि किसिमको बीमा व्यवसाय गर्दा लिइने बीमा बापतको शुल्क रकम प्राप्त नभएसम्म बीमा जोखिम स्वीकार गर्नु हुदैन । बीमकले जोखिम ग्रहण गरे बापत बीमा शुल्क रकम प्राप्त गरेपछि मात्र बीमा गरेको मानिनेछ ।

तर कुनै कारणवश एकमुष्ट रकम बुझाउन व्यवहारिक कठिनाई परी बाँकी रकम भुक्तानी गर्ने संबन्धमा अवधि किटान गरी बैंक वा नेपाल सरकारको जमानतमा बीमा लेख जारी गर्न यस दफाले कुनै बन्देज लगाएको मानिने छैन ।

२८. पुनर्बीमा गराउनु पर्ने : बीमकले आफूले धारण गर्ने जोखिम धारण गरी बाँकी रहेको जोखिमको पुनर्बीमा समितिले तोके बमोजिम गराउनु पर्नेछ ।

२९. कानूनी प्रतिनिधी राख्नु पर्ने : बीमकले नेपाल अधिराज्य भित्रको आफ्नो मुख्य कार्यालयमा एकजना कानूनी प्रतिनिधि राख्नु पर्नेछ ।

#### परिच्छेद - ५

##### \*बीमा अभिकर्ता, सभेयर र दलाल संबन्धी व्यवस्था

३०. \*बीमा अभिकर्ताको दर्ता : (१) \*बीमा अभिकर्ताको रुपमा काम गर्न चाहने <sup>†</sup>तोकिए बमोजिमको योरग्यता पुगेको व्यक्तिले संबन्धित बीमकको सिफारिस सहित समितिमा निवेदन दिनु पर्नेछ ।

(२) उपदफा (१) बमोजिमको निवेदन प्राप्त भएपछि समितिले उक्त निवेदन उपर आवश्यक जाँचबुझ गर्दा इजाजत पत्र दिन हुने देखिएमा निवेदकलाई तोकिएको दस्तूर लिई तोकिए बमोजिमको ढाँचामा \*बीमा अभिकर्ताको इजाजत पत्र दिनु पर्नेछ र इजाजत पत्र दिनु नपर्ने कुनै कारण भएमा त्यसको जानकारी समितिले संबन्धित निवेदकलाई दिनु पर्नेछ ।

---

\* पहिलो संशोधनद्वारा संशोधित ।  
\* पहिलो संशोधनद्वारा संशोधित ।  
\* पहिलो संशोधनद्वारा संशोधित ।  
† पहिलो संशोधनद्वारा थप ।  
\* पहिलो संशोधनद्वारा संशोधित ।

†३०क. **सर्भेयरको दर्ता** : (१) सर्भेयरको रुपमा काम गर्न चाहने तोकिए बमोजिमको योग्यता पुगेको व्यक्तिले तोकिए बमोजिम समितिमा निवेदन दिन सक्नेछ ।

(२) उपदफा (१) बमोजिमको निवेदन प्राप्त भएपछि समितिले उक्त निवेदन उपर आवश्यक जाँचबुझ गर्दा इजाजतपत्र दिन हुने देखिएमा तोकिए बमोजिम दस्तूर लिई तोकिए बमोजिमको ढाँचामा निवेदकलाई सर्भेयरको इजाजतपत्र दिनु पर्नेछ, र इजाजतपत्र दिनु नपर्ने कुनै कारण भएमा त्यसको जानकारी निवेदकलाई दिनु पर्नेछ ।

†३०ख. **दलालको दर्ता** : (१) दलालको रुपमा काम गर्न चाहने तोकिए बमोजिमको योग्यता पुगेको व्यक्तिले तोकिए बमोजिम समितिमा निवेदन दिनु पर्नेछ ।

(२) उपदफा (१) बमोजिमको निवेदन प्राप्त भएपछि समितिले उक्त निवेदन उपर जाँचबुझ गर्दा इजाजत पत्र दिन हुने देखिएमा तोकिए बमोजिम दस्तूर लिई तोकिए बमोजिमको ढाँचामा निवेदकलाई दलालको इजाजत पत्र दिनु पर्नेछ, र इजाजत पत्र दिनु नपर्ने कुनै कारण भएमा त्यसको जानकारी समितिले निवेदकलाई दिनु पर्नेछ ।

३१. **इजाजत पत्रको अवधि र नवीकरण** : (१) \*बीमा अभिकर्ता, सर्भेयर वा दलालले आफ्नो इजाजत पत्र नवीकरणको लागि प्रत्येक वर्ष चैत्र मसान्तसम्ममा तोकिएको दस्तूर सहित तोकिएको ढाँचामा समितिको कार्यालयमा निवेदन दिनु पर्नेछ ।

(२) उपदफा (१) बमोजिमको निवेदन प्राप्त भएपछि समितिले \*बीमा अभिकर्ता, सर्भेयर वा दलालको इजाजत पत्रको नवीकरण गरिदिनु पर्नेछ ।

(३) उपदफा (१) बमोजिमको म्याद भित्र कुनै \*बीमा अभिकर्ता सर्भेयर वा दलालले आफ्नो इजाजत पत्र नवीकरणको लागि निवेदन दिन नसकेको कारण खुलाई निवेदन दिएमा र सो कारण मनासिब देखेमा समितिले तोकिए बमोजिम थप दस्तूर लिई बढीमा छ महिनाको म्याद थप गरिदिन सक्नेछ ।

३२. \*बीमा अभिकर्ता, सर्भेयर र दलालको अयोग्यता : देहायका अवस्थामा कुनैपनि व्यक्ति \*बीमा अभिकर्ता, सर्भेयर वा दलाल हुन सक्ने छैन :

(क) सोह्र वर्ष उमेर नपुगेको,

(ख) मानसिक स्थिति ठिक नभएको,

† पहिलो संशोधनद्वारा थप ।

† पहिलो संशोधनद्वारा थप ।

\* पहिलो संशोधनद्वारा संशोधित ।

\* पहिलो संशोधनद्वारा संशोधित ।

\* पहिलो संशोधनद्वारा संशोधित ।

\* पहिलो संशोधनद्वारा संशोधित ।

\* पहिलो संशोधनद्वारा संशोधित ।

- (ग) साहुको ऋण तिर्न नसकी दामासाहीमा परेको,
- (घ) कुनै प्रकारको चोरी गरेको, ठगी गरेको वा आफ्नो जिम्मामा रहेको धनमाल अनधिकृत तवरले मासेको वा दुरुपयोग गरेको अभियोगमा अदालतबाट कसूरदार ठहरी सजाय पाएको, वा
- (ङ) बीमा व्यवसाय संबन्धी काम गर्दा बीमक वा बीमा लेख लिनेको विरुद्ध हानि नोक्सानी हुने कुनै काम गरेको ।

३३. **इजाजत पत्र खारेज हुने** : (१) कुनै \*बीमा अभिकर्ता, सर्भेयर वा दलाल ले दफा ३१ बमोजिम आफ्नो इजाजत पत्र नवीकरण नगराएमा, बीमालेख लिनेको हक हित विरुद्ध वा यो ऐन वा यस ऐन अन्तर्गत बनेको नियम विपरित कुनै काम गरेको छ भन्ने कुरामा समिति विश्वस्त भएमा समितिले त्यस्ता \*बीमा अभिकर्ता, सर्भेयर वा दलालको इजाजत पत्र खारेज गर्न सक्नेछ ।

(२) उपदफा (१) बमोजिम इजाजत पत्र खारेज गर्नु पूर्व समितिले निजलाई लगाइएको आरोप उपर स्पष्टीकरण पेश गर्न मनासिब समय दिनु पर्नेछ ।

परिच्छेद - ६

कोष र लेखा परिक्षण

३४. **समितिको कोष** :- समितिको एउटा छुट्टै कोष हुनेछ र सो कोषमा देहायका रकमहरू रहनेछन् :

- (क) नेपाल सरकारबाट प्राप्त रकम
- (ख) कुनै विदेशी सरकार वा अन्तर्राष्ट्रिय संघ संस्थाबाट प्राप्त रकम,
- (ग) बीमक, बीमा अभिकर्ता वा सर्भेयरको नाम दर्ता नवीकरण दस्तूर आदिबाट प्राप्त रकम,
- (घ) सेवा शुल्कबाट प्राप्त रकम,
- (ङ) अन्य कुनै श्रोतबाट प्राप्त रकम ।

†३४क. **समितिको खर्च कोषबाट व्यहोरिने** : समितिको तर्फबाट गरिने संपूर्ण खर्चहरू दफा ३४ बमोजिमको समितिको कोषमा जम्मा रहेको रकमबाट व्यहोरिनेछ ।

३५. **लेखा र लेखा परिक्षण** : \* (१) समितिले आफ्नो आर्थिक कारोबारको हिसाब, किताबको लेखा दुरुस्त राख्नु पर्नेछ । त्यस्तो लेखामा अन्य कुराको अतिरिक्त समितिको काम कारवाहीको वास्तविक स्थिति

\* पहिलो संशोधनद्वारा संशोधित ।

\* पहिलो संशोधनद्वारा संशोधित ।

† पहिलो संशोधनद्वारा थप ।

\* दास्रो संशोधनद्वारा संशोधित ।

स्पष्ट हुने गरी आर्थिक कारोबार, प्रत्येक आम्दानी खर्चको विवरण, मालसामानहरुको खरिद, बिक्री र समितिको जायजेथा तथा दायित्वको विस्तृत विवरण खोलिएको हुनु पर्नेछ ।

(२) समितिको लेखा परिक्षण महालेखा परिक्षकको विभागबाट हुनेछ ।

(३) नेपाल सरकारले चाहेमा समितिको हिसाब किताब संबन्धी कागजात र अरु नगदी जिन्सी समेत जुनसुकै बखत जाँच, जाँचाउन सक्नेछ ।

## परिच्छेद - ७

### विविध

३६. **दण्ड सजाय** : (१) कुनै बीमक वा बीमकको संचालक, कर्मचारी वा \* सर्भेयर, दलाल वा बीमा अभिकर्ताले यो ऐन वा यस ऐन अन्तर्गत बनेको नियम वा आदेश वा निर्देशनको जानीजानी उल्लङ्घन गरेमा वा आफूले गर्नु पर्ने कुनै काम कारवाही नगरेमा वा गर्न नहुने काम कारवाही गरेमा त्यस्तो बीमक वा संचालक, कर्मचारी वा सर्भेयर, दलाल वा बीमा अभिकर्तालाई समितिले तीन हजारदेखि दश हजार रुपैयाँसम्म जरिवाना गर्न सक्नेछ, र त्यस्तो कसूर पटक पटक गरेमा प्रत्येक पटकको लागि निजलाई पाँचसय रुपियाँका दरले थप जरिवाना हुनेछ ।

(२) कुनै बीमक वा \*बीमा अभिकर्ता वा दलालले यस ऐन बमोजिम पुऱ्याउनु पर्ने रित नपुऱ्याई बीमा व्यवसाय गरेमा समितिले दश हजार रुपैयाँसम्म जरिवाना गर्न सक्नेछ ।

(३) कसैले जानीजानी वा बदनियत साथ यो ऐन वा यस ऐन अन्तर्गत बनेको नियम बमोजिम राख्नु, बनाउनु, तयार गर्नु वा पेश गर्नु पर्ने हिसाब, किताब, खाता, विवरण सूचना वा अन्य कुनै कागजात सो राख्नु, बनाउनु, तयार गर्नु वा पेश गर्नु पर्ने समयमा नराखेमा, नबनाएमा, तयार नगरेमा, पेश नगरेमा वा भुठा विवरण वा कागजात बनाएमा वा पेश गरेमा निजलाई तीसहजार रुपैयाँसम्म जरिवाना वा दुई वर्षसम्म कैद वा दुवै सजाय हुन सक्नेछ ।

३७. **पुनरावेदन** : यस ऐन बमोजिम समितिले गरेको निर्णय उपर चित्त नबुझेको व्यक्ति वा संगठित संस्थाले सो निर्णय भएको पैंतीस दिन भित्र सम्बन्धित पुनरावेदन अदालतमा पुनरावेदन दिन सक्नेछ ।

३८. **इच्छाएको व्यक्तिले पाउने** :- (१) कुनै जीवन बीमा लेखको अवधि समाप्त हुनु अगावै सो बीमा लेख लिने व्यक्तिको मृत्यु भएमा बीमा लेख अनुसारको रकम निजले आफ्नो बीमा लेखमा इच्छाएको व्यक्तिले पाउनेछ । निजले कसैलाई इच्छाएको रहेनछ वा इच्छाएको व्यक्तिको अधिनै मृत्यु भैसकेको भए बीमालेख लिने व्यक्तिको देहाय बमोजिम नाता पर्ने आश्रितहरु मध्ये क्रमानुसार <sup>⊕</sup> र एकै क्रमका एकभन्दा बढी जीवित नातेदार भएमा दामासाहीले जीवित सदस्यले पाउनेछ :-

\* पहिलो संशोधनद्वारा संशोधित ।

\* पहिलो संशोधनद्वारा संशोधित ।

⊕ लैङ्गिक समानता कायम गर्न केही नेपाल ऐन संशोधन गर्ने ऐन, २०६३ द्वारा थप ।

- (क) सगोलको पति वा पत्नी,
- (ख) सगोलको छोरा, छोरी, विधवा छोरा बुहारी,
- (ग) सगोलको बाबु आमा, (विवाहिता महिलाको हकमा सासू ससुरा),
- (घ) आफैले पालनपोषण गर्नु पर्ने बाजे बज्यै र छोरापट्टिको नाति, नातिनी,
- (ङ) भिन्न बसेको पति पत्नी,
- (च) भिन्न बसेको अविवाहिता छोरी, छोरा, विधवा छोरा बुहारी,
- (छ) भिन्न बसेका बाबु आमा,
- (ज) सगोलको सौतेनी आमा,
- (झ) सगोलको सौतेनी छोरा छोरी,
- (ञ) सगोलको दाजु भाइ, दिदी बहिनी,
- (ट) विवाहिता महिलाको हकमा भिन्न बसेका सासू ससुरा,
- (ठ) भिन्न बसेका छोरापट्टिको नाति, अविवाहिता नातिनी,
- (ड) भिन्न बसेको सौतेनी आमा,
- (ढ) भिन्न बसेका सौतेनी छोरा, अविवाहिता सौतेनी छोरी,
- (ण) विवाहिता महिलाको हकमा सगोलको जेठाजु, जेठानी, देवर, देवरानी,
- (त) सगोलको भतिजा, भतिजी,
- (थ) सगोलको काका, विधवा काकी, भाउजू, भाइ बुहारी,
- (द) भिन्न बसेका दाजु भाइ, दिदी बहिनी,
- (ध) भिन्न बसेका बाजे, बज्यै, नातिनी बुहारी, भतिजा, भतिजी,
- (न) वीमितसँग अन्तिम अवस्थासम्म सँगै बसी निजको हेरचाह गर्ने व्यक्ति ।

(२) उपदफा (१) बमोजिम इच्छाइएको व्यक्तिको मृत्यु भएमा वा इच्छाएको व्यक्ति बदलन चाहेमा बीमा लेख लिनेले अर्को व्यक्तिलाई इच्छाउन संबन्धित बीमक कहाँ लेखिपठाउनु पर्नेछ । बीमकले पनि बीमा लेख लिनेको अनुरोध बमोजिम इच्छाएको व्यक्ति राखि त्यसको लिखित सूचना संबन्धित बीमा लेख लिनेलाई दिनु पर्नेछ ।

---

• लैङ्गिक समानता कायम गर्न केही नेपाल ऐन संशोधन गर्ने ऐन, २०६३ द्वारा साविकको खण्ड (क) देखि खण्ड (झ) को सट्टा खण्ड (क) देखि खण्ड (न) राखिएको ।



३९. सोधपुछ तथा जाँचबुझ गर्न सकिने : (१) समितिले बीमा लेख लिनेको हितको लागि वा अन्य कुनै मनासिब कारणले आवश्यकता अनुसार कुनै बीमक वा बीमा अभिकर्ता वा सभेयर <sup>†</sup> वा दलाल वा बीमित लगायत अन्य सबै सम्बन्धित व्यक्ति वा संस्थासंग बीमा व्यवसायका संबन्धमा र बीमकले अन्य कुनै व्यवसाय पनि गरेको भए सो संबन्धमा समेत सोधपुछ वा जाँचबुझ गर्न वा गराउन सक्नेछ ।

(२) उपदफा (१) बमोजिम सोधपुछ वा जाँचबुझ हुँदा मागिएको हिसाब किताब स्याहा श्रेस्ता र अन्य कागजपत्र, सूचना र सोधेको कुराको जवाफ दिई सहयोग गर्नु बीमक, बीमकको बहाल रहेको वा नरहेको सबै कर्मचारी र बीमा अभिकर्ता, सभेयर, <sup>†</sup> दलाल, विमित तथा अन्य सबै संबन्धित व्यक्ति वा संस्थाको कर्तव्य हुनेछ ।

(३) उपदफा (१) बमोजिम सोधपुछ वा जाँचबुझ गराउँदा लागेको खर्च संबन्धित बीमकले व्यहोर्नु पर्नेछ ।

३९क. बीमकको लेखापरीक्षण सम्बन्धी विशेष व्यवस्था : (१) बीमकले ऐनको दफा २५ को समयवधिभित्र लेखापरीक्षणको प्रतिवेदन समिति समक्ष पेश नगरेमा वा त्यस्तो प्रतिवेदनबाट बीमा व्यवसायमा अनियमितता भएको पुष्टि हुने मनासिब आधार भएमा वा बीमकले गरेको बीमा व्यवसायको हिसाब किताबमा अनियमितता भएको छ भनी समिति समक्ष उजूरी परेमा समितिले बीमकको बीमा व्यवसायको लेखापरीक्षण वा पुनः लेखा परीक्षण गर्न वा गराउन सक्नेछ ।

(२) उपदफा (१) बमोजिम लेखापरीक्षण वा पुनः लेखापरीक्षण गर्दा गराउँदा लागेको सम्पूर्ण खर्च बीमक स्वयंले व्यहोर्नु पर्नेछ ।

४०. बीमा सेवा शुल्क : (१) समितिले बीमक तथा बीमा अभिकर्ताहरुलाई आवश्यक एवं उपयुक्त सेवा उपलब्ध गराउनेछ ।

(२) उपदफा (१) बमोजिम समितिले उपलब्ध गराएको सेवा प्राप्त गर्न प्रत्येक बीमकले प्रत्येक आर्थिक वर्षमा नेपाल अधिराज्य भित्र आफुले बीमा व्यवसायबाट आमदानी गरेको कुल बीमा शुल्कको एक प्रतिशतका दरले हुन आउने रकम समितिले तोकिएक बमोजिम समितिलाई बुझाउनु पर्नेछ ।

४१. बीमा दर सल्लाहकार समिति : \* (१) नेपाल सरकारले बीमा व्यवसायको बीमा दर कायम गर्ने संबन्धमा समितिलाई आवश्यक सल्लाह तथा सुझाव प्रदान गर्नका लागि देहायका सदस्यहरु रहेको एक बीमा दर सल्लाहकार समिति गठन गर्नेछ :-

<sup>†</sup> पहिलो संशोधनद्वारा थप ।

<sup>†</sup> पहिलो संशोधनद्वारा थप ।

<sup>२</sup> दोस्रो संशोधनद्वारा थप ।

\* पहिलो संशोधनद्वारा संशोधित ।

- (क) अध्यक्ष, बीमा समिति - अध्यक्ष
- (ख) बीमकका प्रमुखहरु मध्येबाट नेपाल सरकारले मनोनीत गरेको तीनजना - सदस्य
- (ग) सचिव, बीमा समिति - सदस्य-सचिव
- (२) सल्लाहकार समितिको बैठक संबन्धी कार्यविधि समिति आफैले निर्धारण गरे बमोजिम हुनेछ ।
- (३) सल्लाहकार समितिको काम, कर्तव्य तथा अधिकार तोकिए बमोजिम हुनेछ ।

†४१क. बीमक बाहेक अन्य कसैसंग बीमा व्यवसाय संबन्धी कारोवार गर्न नहुने :- यस ऐन बमोजिम दर्ताको प्रमाणपत्र प्राप्त बीमक बाहेक अन्य कुनै व्यक्ति वा संस्थासंग नेपाल अधिराज्य भित्र रहेका कुनै पनि व्यक्ति वा संस्थाले बीमा व्यवसाय सम्बन्ध कारोवार गर्नु हुँदैन ।

†४१ख. दायित्व भुक्तानी गर्ने प्राथमिकता क्रम :- कुनै बीमक दफा १३ बमोजिमको दर्ता खारेजीको कारणले विघटन भएमा निम्नलिखित प्राथमिकताको आधारमा दायित्वको भुक्तानी गर्नु पर्नेछ :-

- (क) विघटन गर्दा लागेको खर्च,
- (ख) दफा १६ बमोजिम बीमितलाई दिनु पर्ने बीमाको दावी भुक्तानी रकम,
- (ग) बीमकका कर्मचारीले पाउनु पर्ने पारिश्रमिक तथा अन्य बाँकी रकम,
- (घ) ऋण रकम,
- (ङ) समितिलाई तिर्नु पर्ने रकम,
- (च) नेपाल सरकारलाई तिर्नुपर्ने रकम ।

४२. वार्षिक प्रतिवेदन : (१) समितिले आफुले गरेको काम कारवाहीको वार्षिक प्रतिवेदन नेपाल सरकार, अर्थ मन्त्रालय समक्ष पेश गर्नु पर्नेछ ।

(२) उपदफा (१) बमोजिम पेश गरिएको प्रतिवेदनको सारांश समितिले स्थानीय पत्रपत्रिकामा समेत प्रकाशित गर्नुपर्नेछ ।

४३. अधिकार प्रत्यायोजन: समितिले आफ्नो अधिकार आवश्यकतानुसार अध्यक्ष, सदस्य, उपसमिति वा समितिको कुनै कर्मचारीलाई प्रत्यायोजन गर्न सक्नेछ ।

४४. नेपाल सरकारले निर्देशन दिन सक्ने : नेपाल सरकारले बीमा व्यवसायको हित र सम्बर्द्धनको निमित्त समितिलाई आवश्यक निर्देशन दिन सक्नेछ र त्यस्तो निर्देशनको पालना गर्नु समितिको कर्तव्य हुनेछ ।

४५. नेपाल सरकारसंग संपर्क : समितिले नेपाल सरकारसंग सम्पर्क राख्दा अर्थ मन्त्रालय मार्फत राख्नु पर्नेछ ।

† पहिलो संशोधनद्वारा थप ।

४६. प्रचलित कानून बमोजिम हुने : यस ऐनमा लेखिएको जतिमा यसै ऐन बमोजिम र अन्यमा प्रचलित कानून बमोजिम हुनेछ ।

४७. नियम तथा विनियम बनाउने अधिकार : (१) यस ऐनको उद्देश्य कार्यान्वयन गर्न नेपाल सरकारले आवश्यक नियमहरू बनाउन सक्नेछ ।

\* (२) यस ऐनको अधिनमा रही समितिले नेपाल सरकारको स्वीकृति लिई आवश्यक विनियम बनाउन सक्नेछ ।

४८. खारेजी र बचाउ : (१) बीमा ऐन, २०२५ खारेज गरिएको छ ।

(२) यो ऐन लागु हुनु अघि भए गरेका काम कारवाहीहरू यसै ऐन बमोजिम भए गरेका मानिने छन् ।

---

† पहिलो संशोधनद्वारा थप ।

\* दास्रो संशोधनद्वारा संशोधित ।

द्रष्टव्य :- (१) केही नेपाल ऐन संशोधन गर्ने ऐन, २०५५ द्वारा रुपान्तर गरिएको शब्द :-  
“कम्पनी ऐन, २०२१” को सट्टा “कम्पनी ऐन, २०५३” ।

(२) केही नेपाल कानून संशोधन गर्ने ऐन, २०६३ द्वारा रुपान्तर गरिएको शब्द :-  
“श्री ५ को सरकार” को सट्टा “नेपाल सरकार” ।